
ଜାତି ବଡ଼ ନା ନାତି ବଡ଼ ? 

ମଙ୍ଗୁଳି ନାୟକାଣୀ ମୁଣ୍ଡରେ ହାତ ଦେଇ ବସିଛନ୍ତି । ସେ 
ମୋହନଙ୍କ ଜେଜେମା’ ମଙ୍ଗୁଜି । ବ୍ରହ୍ମପୁର ମୁନିସିପାଲ୍ବିରେ 
ମେହେନ୍ତରାଣୀ । ପୁଅ ବିଜୂଳି ନାୟକ ସେପୁରକୁ ଚାଲି ଗଲାଣି । 
ଘରେ ବିଧବା ବୋହୂ ଅନି, ଭଲ ନାଁ ଅନୁପୂର୍ଣ୍ଠା। ତା'ର ତିନିପୁଅ - 
ମୋହନ, ଭରତ, ଘନ | ଯମୁନା ଆଉ ଇନ୍ଦୁମତୀ ବୋଲି ଯୋଡ଼ିଏ 
ଝିଅ । ପୁଅ ବିଜୁଳି ଝାଡୁଦାର ପାଇଟି କରୁଥ୍‌ଲା । କିଛି ତ ସଞ୍ଚ୍‌ 
ଯାଇନି । ଏବେ ସାତ ପ୍ରାଣୀ କୁଟୁନତ୍ବଙ୍କୁ ଚଳାଇବା ଭାର ବୁଢ଼ୀମା” 
ଉପରେ । 

ମୋହନର ପଢ଼ାପଡ଼ିରେ ଭାରି ମନ । କେମିତି ସେ ବଡ଼ ହେବ । 
ପିଲାଗୁଡ଼ିକ କିମିତି ଭଲରେ ଚୃଳିବେ, ବୁଢ଼ୀମା'ର ସବୂୃବେଳେ ଖାଇି 
ଏଇ ଚ଼ିନ୍ତା । 

ବ୍ରଢ଼ା ଅବଧାନେ ଆସିଥ୍‌ଲେ । ବୂଢ଼ୀ କୋଷ୍ପି ଦେଖାଇଲେ । 
ଭୂଇଁ ଉପରେ ଖଡ଼ିରେ ଗାର କାଟି ଭବିଷ୍ୟତ କଥା କହିଲେ । 

“ଦେଖ, ତୁମ ଘରକୁ ଭଲଯୋଗ ନାହିଁ । ପୁଅ ସିନା ମରିଗଲା, 
ହେଲେ ଦି 'ପାଦିଆ ପୂଷ୍ଠରା ଲାଗିଛି । ପୁଷ୍ଠରା ଦୋଷ ଛଡ଼ାଇବା ପାଇଁ 
ପ୍ରାୟଶ୍ଚିତ ଲୋଡ଼ା ।”? 

ଏକଥା ଶୁଣି ବୂଢ଼ୀ କାନ୍ଦି ପକେଇଲେ | ଏଥ୍‌ପାଇଁ ବହୁତ ଟଙ୍କା 
ଦରକାର ! ପାଇବେ କେଉଁଠୁ ? ଦେବ କିଏ ? 

ଅବଧାନଙ୍କ ବିଦା କରିବା ପାଇଁ ଦୁଇ ଅଣା ପାଦ ତଳେ ଥୋଇ 
ମୁଣ୍ଡିଆ ମାରିଲେ । ସେତକ ଭୂଇଁରୁ ଉଠାଇ ନେଉ ନେଉ ଅବଧାନେ 
କଲ୍ୟାଣ କଲେ । ବୃଢ଼ୀଙ୍କ ସାଙ୍ଗରେ ଆସିଥ୍‌ବା ପିଲାଟି କିଏ ବୋଲି 
ଜାଣିବାକୁ ଚାହିଁଲେ । ବୂଢ଼ୀ ଚ୍ରିହ୍ନାଇଦେଲେ, ˆ ଏ ମୋର ବଡ଼ ନାତି | 
ବାପ ଛେଉଣ୍ଡ । ମାସେ ହେବ ବାପ ତା'ର ମରିଯାଇଛି। ତା'କୁ 
ଆଶୀର୍ବାଦ କରନ୍ତୁ ମହାପ୍ର ! 

ଜଉତିଷେ ପିଲାଟିକୁ ନିରେଖ୍‌ ଦେଖ୍ଲେ | ପଚାରିଲେ, ‘ତୋର 
ନାମ କଂ ଣରେ” ? 
“ମୋହନ” ” - ପିଲାଟି ଉତ୍ତର ଦେଲା | 
“କଣ କରୁଚ, ପାଇଟି ପତ୍ର କଲୁଣିଟି ? 
“ନାଇଁ ମହା'ପୁ, ସେ ପଢୁଚି ।” ବୂୃଢ଼ୀମା' କହି ପକାଇଲେ ! 
“କେତେ ପାଠ ପଢ଼ିଲୁଣି ?” 
ଏଥର ପିଲାଟି ଉତ୍ତର ଦେଲା, “ଚତୁର୍ଥ ଶ୍ରେଣୀରେ ପଢ଼ୁଛି ।”? 
ପିଲାଠାରୁ ଏ ପଦକ ଶୁଣିବା ପରେ ଜଉତିଷେ ଡବ ଡବ ଆଖ୍‌ରେ 
ଚାହିଁଲେ । ଆଶୀର୍ବାଦ କରିବେ କ'ଣ, ନାକ ଛିଞ୍ଚାଡ଼ି କହି ଉଠିଲେ - 
“ଏଁ, ତୁ ମେହେନ୍ତର ଘର ପିଲା ହୋଇ ଇସ୍କୁଲ୍‌ରେ ଯାଇ ପଢ଼ୁଛୁ ? 
ଆଲୋ ବୂଢ଼ୀ, ଭଲ ଗତି ଥ୍ଲେ ନାତିର ପାଠ ବନ୍ଦ କର |” 

ବୁଢ଼ୀ ମନରେ ଛନକା ପଶିଲା । କଣ କିଛି ଭୁଲ୍‌ କାମ କରି 

ପକେଇଚି କି ? ଅବଧାନେ ଏମିତି କଣ କହୁଛନ୍ତି ? ପଚାରିଲା, 
“ତା'ର ଦୋଷ କଣ ଅବଧାନେ ?” 

ଆଲୋ ଦୋଷ ତାର ନୁହେଁ । ଦୋଷ ହେଉଛି, ନୀଚ କୁଳରେ 
ଜନ୍କ ହୋଇ ଉଚ୍ଚ ଜାତିର ପିଲାଙ୍କ ସାଙ୍ଗରେ ପାଠ ପଢ଼ିବା ପାଇଁ ମନ 
ବଳାଇବା । ଏମିତି ପାଠ ପଢ଼ିଲେ ତାର ଆଇଷ ହାନି ହେଇଯିବ । 
ତମମାନଙ୍କ ଭଲ ପାଇଁ ମୁଁ ଆକଟ କରି ଦେଲି । ମୋ” କଥା ନ 
ମାନିଲେ ପଛନ୍ତେ ଫଳ ପାଇବ । 

ବ୍ରଢ଼ୀଙ୍କର ଠାକୁର ଦେବତାଙ୍କଠି ଭାରି ଭକ୍ତି । ଜଉତିଷେ ପଶ୍ଡିତ 
ଲୋକ । ତାଙ୍କୁ ତିନି କାଳ କଥା ଜଣା । ସେ କଣ ଆଉ ମିଛ କହିବେ ? 
ନୀଚ ଜାତିରେ ଯେତେବେଳେ ଜନ୍ତିଛି, ନିଜ ବେଉସା କରୁ । ଆମ 
ଜାତିକୁ ଯୋଉଟା ସୁନ୍ଦର, ସେଇଟା କରିବା ଉଚିତ । ନାତି ପଛେ ନ 
ପଢୁ, ଆମ ଜାତିର କାମ ସେ କରୁ । ଜାତି କଥାଟି ଆଗ । ନାତି 
ମୂରୁଖ ରହିଲେ ବା ଖରାପ କ”ଣ ? ଏକଥା ମନରେ ଭାବି, ନାତିକୁ 
କହିଲେ, “ମୋହନ! ତୋଓରି ପଡ଼ା ପାଇଁ ମୋର ପୋଷିଲା ପୁଅ 
ମରିଗଲା ! ତୁ ବାପ ଆଉ ପଢ଼ନା । ବାପା ଜାଗାରେ କାମ କର ।” 
ଗରିବ ସଂସାର 

ଗଞ୍ଜାମ ଜିଲ୍ଲାର ବଡ଼ ସହର ବ୍ରହ୍ମପୁର । କାହିଁ କେତେ ବଡ଼ ବଡ଼ 
ଲୋକଙ୍କ ବାସ ଭୂମି । ସେଇ ସହରରେ ଧାନମେରା ସାହିରେ 
ମୋହନଙ୍କର ଜନ୍ମ ୧୯୨୧ ମସିହା ଜୁନ୍‌ ମାସ ତିନି ତାରିଖରେ । 

ମୋହନଙ୍କ ବାପା ବିଜୁଳି ନାୟକ । ମାଆ ଅନ୍ତପୂର୍୍ା । ବାହା 
ହେବାର ଅନେକ ଦିନ ଯାଏ ପିଲା ଛୁଆ ହୋଇ ନଥ୍‌ଲେ। ଜଣେ 

କିଏ ସାଙ୍ଗ ବିଜୂଳିକୁ ପରାମର୍ଶ ଦେଲେ, ତୁମ ଧାନମେରା ସାହି ପାଖରେ 
ଗଉଡ଼ ସାହି । ତା' ପଛପଟେ ନିମ୍ବଗଛ ମୂଳେ କାଳୀ ଠାକୁରାଣୀ 
ଅଛନ୍ତି । ତାଙ୍କରି ପୂଜା କର । ପୁଅଟିଏ ହେବ । ବିଜୁଳି ନାୟକ 
ଠାକୁରାଣୀଙ୍କ ଠି? ମାନସିକ କଲେ, ˆ ‘ଯଦି ମୋର ପୁଅ ହୁଏ, ତେବେ 


ମୁଁ ତୋର ମନ୍ଦିର ଗଢ଼ି ଦେବି ଲୋ ମା !”' 

ଠାକୁରାଣୀ ବିଜ୍ରଳି ନାୟକଙ୍କ କଥା ଶୁଣିଲେ । ପୁଅଟିଏ ଜନ୍ମ 
ହେଲା । ତା ନାଁ ରଖ୍ଲେ ମୋହନ | ପୁଅର ଏକୋଇଶା ପରଦିନଠାରୁ 
ବିଜୁଳି ଠାକୁରାଣୀଙ୍କ ମନ୍ଦିର ଗଢ଼ିବାରେ ଲାଗିଲେ ! ନିଜର ସଞ୍ଚଲା 
ଧନ ସାଙ୍ଗକୁ ଚାନ୍ଦା ଭେଦା କଲେ । ତିନି ହଜାର ଟଙ୍କା ଲାଗିଗଲା | 

ମୋହନ କାଳୀ ଠକାରାଣୀଙ୍କ ଦୟାରୁ ଜନ୍ମ ହୋଇଥ୍‌ଲେ । ଏଣୁ 
ସେ ଦୈନିକ କାଳୀ ପୂଜା ଓ ମନ୍ତ୍ରଜପ କଲେ | ସେ ପିଲାଟି ଦିନରୁ 
ଦେବୀଙ୍କର ଭକ୍ତ ହେଲେ । 

ଜେଜେମା’ ମଙ୍ଗୁଳି ବି ଧର୍ମପରାୟଣା ଥଲେ । ଭାରି ସରଳ 
ବିଶ୍ଵାସୀ । କରମଳା ମଠରେ ଅଭିରାମ ପରମହଂସ ନାମରେ ଜଣେ 
ସାଧୁ ଥୁଲେ | ତାଙ୍କର ଜଣେ ଶିଷ୍ୟ ମଦନମୋହନ ବାବା । ତାଙ୍କ 
ଠାରୁ ସେ ଦୀକ୍ଷା ନେଇଥୁଲେ । ତାଙ୍କ ଘରେ ନିତି ପୁରାଣ ପଢ଼ାଯାଏ । 
ପଡ଼ାପଡ଼ୋଶୀ ବି ଆସି ଶୁଣନ୍ତି । ବୂଢ଼ୀଙ୍କର ସେବା ପୂଜା ଓ ଆଚାର 
ବିଚାରର ପ୍ରଭାବ ମୋହନଙ୍କ ଉପରେ ପଡ଼ିଥୁଲା । 

ବାପା ବିଜୁଳି ନାୟକ ମୁନିସିପାଲଟି ବାବ୍ର ଭାୟାଙ୍କର ନାଲିଆଖ୍‌ 
ଆଉ ତୋଡ଼ ସହିପାରନ୍ତିନି । ସେ ଭାରି ସ୍ଵାଧୀନଚେତା |! ଝାଡ଼ୁଦାର 
ଚାକିରି ଛାଡ଼ି ଫଳ ବ୍ୟବସାୟ କରୁଥ୍‌ଲେ | କିଚୁ ଅକାଳରେ ସେ ଝଡ଼ି 

ପଡ଼ିଲେ । ମୋହନଙ୍କୁ ସେତେବେଳେ ମୋଟେ ବାର ବର୍ଷ । ବୃଢ଼ୀମା'ର 
ବା ରୋଜଗାର କେତେ ? ଘର ଚ଼ଳିବା ପାଇଁ ବହୁତ କଷ୍ଟ । ଏଣୁ ସେ 
ବି ପାଠ ଛାଡ଼ି ମୁନିସିପାଲଟିରେ ଝାଡ଼ୂୃଦାର କାମ କଲେ । 


ଅନ୍ଧାର ଭିତରେ ଆଲୁଅ 

ସ୍ଟଲକୁ ତାଙ୍କରି ବୟସର ପିଲାମାନେ ପାଠପଢ଼ି ଯାଆନ୍ତି । 
ମୋହନ ଦେଖନ୍ତି । ମନେ ମନେ ଭଗବାନଙ୍କୁ ଜଣାନ୍ତି । ଗୁହାରି କରନ୍ତି, 
“ମତେ କାହିଁକି ନୀଚ କୂଳରେ ଜନ୍ମ ଦେଲ ପ୍ରଭୂ ! ଉଚ୍ଚ କୂଳର 
ପିଲାଏ ପାଠ ପଢ଼ି ପାରିବେ । ଆଉ ଆମେ ପଢ଼ିଲେ ଆଇଷ ହାନି 
ହେବ ଏ ତୁମର ଜି ବିଚାର ? ଜନ୍ଧ ହେବା କି ଆମର ହାତର କଥା ? 
ଆର ଜନ୍ମକୁ ମୁଁ ଯେମିତି ଉଚ୍ଚ କୂଳରେ ଜନ୍ମ ହେବି । ସେଥ୍‌ପାଇଁ 
ଆର୍ଶୀବାଦ କର ।! 

ମୋହନଙ୍କ ମନରେ ବହୁତ ଦୁଃଖ । ପାଠ ପଢ଼ିବାକୁ ଯାଉଥ୍‌ବା 
ପିଲାଙ୍କୁ ଦେଖ୍‌ଲେ କାନ୍ଦ ମାଡ଼େ । ଜେଜେମାଂଙ୍କୁ ଲୁଚେଇ ଲୁଚେଇ 
କାନ୍ଦନ୍ତି 

ଏମିତି ଏମିତି ଦି' ବର୍ଷ କଟିଗଲା । ଠାକୁରେ ତାଙ୍କ କଥା ଶୁଣିଲେ | 

ଦିନେ ଉପରବେଳା ସ୍କୁଲ ଛୁଟିବେଳେ ଆପଣା ଘର ଦାଣ୍ଡରେ 
ଠିଆ ହୋଇଛନ୍ତି । ସେତିକିବେଳେ ଶିକ୍ଷକ ଭଶ୍ଵର ସାହୁ ସେଇ ବାଟ 
ଦେଇ ଯାଉଥ୍ଲେ ¦ ତାଙ୍କୁ ଦେଖ୍‌ ମୋହନ ନମସ୍କାର କଲେ ! ଶିକ୍ଷକ 
ମହାଶୟ ଟିକେ ଅଟକି ଗଲେ । ମୋହନଙ୍କ ଶୁଖ୍ଲା ମୁହଁକୁ ଦେଖ୍‌ 
ପଚାରିଲେ, “କିରେ ପିଲା, ତୁ ପାଠ ପଢ଼ୁଛୁ ? 

“ନୋ”? - ମୋହନଙ୍କର ଉତ୍ତର । 
“କାହିଁକି, ତୋର ତ ପାଠପଢ଼ା ବଅସ । ପଢୁନୁ କାହିଁକି ? ଚାଲ୍‌, 
ଆମ ସ୍ଭୁଲ୍‌ରେ ପଢ଼ିବୁ ।” ଶିକ୍ଷକ କହିଲେ । 


ମୋହନ ନିଜର ଅସୁବିଧା କଥା ଜଣାଇବାକୁ ଯାଇ କହିଲେ, 
“ଆମେ ପରା ହାଡ଼ି ଲୋକ ! ନୀଚ ଜାତି ପିଲା ପାଠ ପଢ଼ିଲେ 


ଆଇଷ ହାନି ହେବ ବୋଲି ଅବଧାନେ କହିଗଲେ ! ବୃଢ଼ୀମା ପଢ଼ିବାକୁ 
ମନା କଲା । 


ଭଶ୍ଵର ମାଷ୍ଟ୍ରେ କହିଲେ, “ଏ ସବୂ ଭୁଲ୍‌ କଥା | ସେ ମରହଟିଆ 
ପୁରୁଣା କାଳିଆ କଥା ଶୁଣୁନା । ଚାଲ୍‌, ତୋ ବୂଢ଼ୀମା ପାଖକୁ । ମୁଁ 
ବୃଝାଇଦେବି ।” 

ରଶ୍ବର ମାଷ୍ଟ୍େ ବୃଢ଼ୀମାଆଙ୍କୁ ବୁଝାଇଲେ, ‹ ଏ ଗୁଡ଼ା ଅନ୍ଧବିଶ୍ବାସ । 
କୁସଂସ୍କାର । ଏ ଗୁଡ଼ାକ କାନରେ ପୂରାନା | ମୋହନ ପଢୁ । ମୁଁ ତା'ର 


ନାଁ ଲେଖାଇ ଦେବି ।”’ 


ସରଳ ବିଶ୍ବାସୀ ଜେଜେମା” ଭଶ୍ବର ମାଷ୍ଟ୍ରଙ୍କ କଥାରେ ରାଜି 
ହୋଇଗଲେ । ତା” ପରଦିନ ମୋହନକୁ ସାଥ୍‌ରେ ନେଇ ଭଶ୍ବର ମାଷ୍ଟ୍ରେ 
ମୁନିସିପାଲଟି ଓଡ଼ିଆ ମି. ଇ. ସୂଲରେ ନାଁ ଲେଖାଇ ଦେଲେ | ମୋହନ 
ଭଲ ପାଠ ପଢ଼ିଲେ | ଇଂରାଜୀ ମୌଖ୍କ ପରୀକ୍ଷା ଓ ଅଙ୍କରେ ଭଲ 
ନମ୍ବର ରଖ୍ଲେ । ଭଶୃର ମାଷ୍ଟେ ବହୁତ ଖୁସି ହେଲେ । ପିଲାଟା ଜୀବନ 
ମାଟି ହୋଇ ଯାଉଥଲା । ସେ ତାକୁ ଉଦ୍ଧାର କରିଥ୍ବାରୁ ମନେ ମନେ 
ଖୁସି ହେଲେ । 

ଆ ବଳବ ମତେ ବିନ୍ଧ 

ସତକଥା । ପିଲାଟାର ଜୀବନକୁ ଜାଣିଶୁଣି ମାଟି କରି 
ଦିଆଯାଉଥ୍‌ଲା । ସେତେବେଳେ ଦେଶରେ ଇଂରେଜ ରାଜୁତି । ଜାତିର 
ପିତା ଗାନ୍ଧିଜୀ ଦେଶକୁ ସ୍ଵାଧୀନ କରିବା ପାଇଁ ଆନ୍ଦୋଳନ ଚୃଳାଇଥାନ୍ତି । 
କଂଗ୍ରେସ ଦଳର ନେତା ହେଇ ସାରା ଦେଶରେ ସଂଗଠନ ଗଢୁଥାନ୍ତି । 
ଆମ ଦେଶର ଲୋକେ ଏକାଠି ହୁଅନ୍ତୁ । ଦେଶରୁ ଭେଦଭାବ ଦୁର 
ହେଉ । 

ଭାରତ ବର୍ଷରେ ଅଧ୍‌କାଂଶ ଲୋକେ ହିନ୍ଦୁ । ସେଇ ହିନ୍ଦୁମାନଙ୍କ 
ଭିତରେ ପୁଣି ଉଚ୍ଚନୀଚ, ଛୁଆଁ ଅଛୁଆଁ ଭେଦଭାବ । ହିନ୍ଦୁ ଶାସ୍ତ୍ର ଭୁଲ୍‌ 
ଅର୍ଥ କରିଛି । ଉଚ୍ଚ ଜାତିର ଲୋକେ ନୀଚ ଜାତିର ଲୋକଙ୍କ ଛୁଅନ୍ତି 
ନାହିଁ । ସେମାନଙ୍କ ହାତରୁ ପାଣି ଛୁଇଁବା ମନା । ସେମାନେ ହିନ୍ଦ 
ହେଲେ ବି ଦେବତା ଦର୍ଶନ ପାଇଁ ମନ୍ଦିରକୁ ଯିବେ ନାହିଁ ! 

ଭଶ୍ଵର ମାଷ୍ଟ୍ରେ ମୋହନଙ୍କୁ ପାଠ ପଢ଼ାର ବନ୍ଦୋବସ୍ତ କରିଦେଲେ । 
ଶଶ୍ବର ମାଷ୍ଟ୍େେ ବ୍ରାହ୍ମଣ ହୋଇ ହରିଜନ ସ୍ଟୁଲ୍‌ରେ ପଢ଼ାଉଛନ୍ତି । 
ବ୍ରାହ୍ମଣମାନେ ଏକଥା ପସନ୍ଦ କଲେ ନାହିଁ । ଭଶ୍ଵର ମାଷ୍ଟ୍ରଙ୍କୁ ବାସନ୍ଦ 
କଲେ | ତାଙ୍କ ସହିତ କେହି ସଂପର୍କ ରଖୁଲେ ନାହିଁ । ତାଙ୍କୁ ଧୋବା 
ଭଣ୍ଡାରି ଖଟିଲେ ନାହିଁ । ନିଆଁ ପାଣି ବନ୍ଦ । 

ଏପରି ହେବ ବୋଲି ଇଶ୍ଵର ମାଷ୍ଟ୍ରେ ଆଗରୁ ଜାଣିଥ୍‌ଲେ । ସେ 
ତ ମୋହନକୁ ଡାକି ଆଣି ଏ ବିପଦକୁ ବରଣ କରିଛଚ୍ତି । ସମାଜ 
ପତିମାନଙ୍କର ଏ ରାୟ ତାଙ୍କ ମନ ବଳକୁ ଭାଙ୍ଗି ପାରିଲା ନାହିଁ । ସେ 
ଜଣେ ଧାର୍ମିକ ଲୋକ ଥଲେ ! ଠାକୁର ନିଗମାନନ୍ଦଙ୍କ ଦୀକ୍ଷା 

ନେଇଥ୍‌ଲେ ! ଅନେକ ଭକ୍ତି ସଙ୍ଗୀତ ଲେଖ୍‌ ‘ଭକ୍ତ କବି” ଭାବରେ 
ଜଣାଶୁଣା ହୋଇଥ୍‌ଲେ । ଲୋକଙ୍କର ମୂର୍ଖାମି ଯୋଗୁଁ ଭଲ କଥାକୁ 
ସେମାନେ ଓଲଟା ଅର୍ଥ କରୁଥ୍‌ଲେ ! ଏଥ୍ପାଇଁ ସେ ନିଜର ପଇତା 
ଛୁଇଁ ଶପଥ କରି କହିଲେ, “ଅଛୁଆଁ ଜାତି ପାଠ ପଢ଼ିଲେ ତାଙ୍କର 
ଆୟୂଷ ହାନି ହେବନି । ଆଉ ଅନ୍ୟମାନଙ୍କ ମୁଣ୍ଡରେ ଆକାଶ ଛିଷଶ୍ରି 
ପଡ଼ିବନି ।” ? ସଂସ୍ବାରକ ଭଶ୍ବର ମାଷ୍ଟେ ତାଙ୍କ କଥାରେ ଅଟଳ ରହିଲେ । 
ଏସବୁ କୁସଂସ୍ବଟାର ପାଖରେ ମୁଣ୍ଡ ନୂଆଁଇଲେନି । ଭଶ୍ଵର ମାଷ୍ଟ୍ରଙ୍କର 
ଏହି ଟାଣପଣ ମୋହନଙ୍କ ଉପରେ ପ୍ରଭାବ ପକାଇଥୁଲା । 
କଢ଼ିର ସୁବାସ 

ମୋହନ ମୁନିସିପାଲଟି ମି. ଇ. ସ୍ତୁଲ୍‌ରୁ ପଢ଼ା ସାରିଲେ । 
ଖଲିକୋଟ କଲେଜିଏଟ୍‌ ସ୍କୁଲ୍‌ରେ ଆସି ନାଁ ଲେଖାଇଲେ । ପ୍ରବନ୍ଧ ଓ 
ବଢ୍ତତା ପ୍ରତିଯୋଗିତାରେ ସେ ଭାଗ ନେଉଥ୍‌ଲେ । ତେଣୁ ଶିକ୍ଷକମାନଙ୍କ 
ଭିତରେ ଖୁବ୍‌ ଜଣାଶୁଣା ହୋଇଗଲେ । ତାଙ୍କର ଉତ୍ତମ ବ୍ୟବହାର ଓ 
ପାଠପଢ଼ା ପାଇଁ ଶିକ୍ଷକମାନେ ତାଙ୍କୁ ସ୍କେହ କରୁଥ୍ଲେ । ସେ ଥଲେ 
ଧୀରସ୍ଥିର ଓ ଚୃରିତ୍ରବାନ୍‌ ପିଲା । ଷଷ୍ଠ ଶ୍ରେଣୀରେ ପଢ଼ିଲାବେଳେ 
ନାରୀ କବି କୁନ୍ତଳାକୁମାରୀଙ୍କ ବିଷୟରେ କବିତାଟିଏ ଲେଖ୍‌ 
ପ୍ରତିଯୋଗିତାରେ ଦ୍ଵିତୀୟ ହୋଇଥ୍‌ଲେ । ଏଥ୍‌ପାଇଁ ପନ୍ଦର ଟଙ୍କା 
ପୁରସ୍କାର ପାଇଲେ । 

ସପ୍ତମ ଓ ଅଷ୍ଟମ ଶ୍ରେଣୀରେ ପଢ଼ିବା ବେଳେ ସାପ୍ତାହିକ ସାହିତ୍ୟ 
ପତ୍ରିକାରେ ତାଙ୍କର ଲେଖା ବାହାରୁଥ୍ଲା । ସେ ଛୁଆଁଛୁତି ବିରୁଦ୍ଧରେ 

ଆଉ ହରିଜନମାନଙ୍କ ସମସ୍ୟା ବିଷୟରେ ବହୁ କବିତା ଓ ପ୍ରବନ୍ଧ 
ପ୍ରକାଶ କରୁଥ୍ଲେ । ଖରାଛୁଟିରେ ପିଲାମାନେ ଖେଳ କୌତୂକରେ 
ମାତନ୍ତି । ମାତ୍ର ସେ ସମୟରେ ମୋହନ ହରିଜନ ବସ୍ତିରେ ବୂଲୁଥାନ୍ତି । 
ସେମାନଙ୍କୁ କୂଖାଦ୍ୟ ଛାଡ଼ିବାକୁ ବ୍ରଝାନ୍ତି । କୁହନ୍ତି ନିଶା ଖାଅ ନାହିଁ । 
ପବିତ୍ର ଭାବରେ ଜୀବନ ବିତାଅ । ପିଲାମାନଙ୍କୁ ପାଠ ପଢ଼ାଅ । 
ସେମାନେ ଯେମିତି ଭଲ ମଣିଷ ହେବେ ତାହା ଭାବ । ଏ ସବୂ ଚୂମ 
ହାତର କଥା । ଗଞ୍ଜାମ ଜିଲ୍ଲାର ବିଭିନ୍ନ ଅଞ୍ଚଳ ବ୍ରଲି ହରିଜନମାନଙ୍କୁ 
ଏହିପରି ଉପଦେଶ ଦିଅନ୍ତି । 

ସେ ବିଭିନ୍ନ ଗୀ ଗହଳି ବୂଲିଲେ । ଫଳରେ ବହୁତ କଂଗ୍ରେସ 
ନେତାଙ୍କ ସହ ସେ ପରିଚିତ ହୋଇଗଲେ । ସେମାନେ ହେଲେ, 
ଗଙ୍ଗାଧର ଶାସ୍ତ୍ରୀ, ଭଶ୍ଵର ସାହୁ, ଜୟମଙ୍ଗଳ ରଥ, ଜୟନ୍ତ ବ୍ରହ୍ମାନନ୍ଦମ୍‌, 
ଭି. ଭି. ଯୋଗୀଆ, ମାଷ୍ଟର ସାନ୍ନାୟା ପାନଧୁଲୁ, ମଣ୍ଡା ଆପ୍ପାରାଓ, 
ଶ୍ୟାମ ସୁନ୍ଦର ମିଶ୍ର ଓ ବାଞ୍ଚାନିଧ୍‌ ପଟ୍ଟନାୟକ ଆଦି । ଏହି ନେତାମାନେ 
ଗାଁ ଗହଳରେ ସେବା କରିବାକୁ ଯାଇ ମୋହନ କଥା ଶୁଣନ୍ତି । ତାଙ୍କ 
ସଙ୍ଗେ ବାରମ୍ବାର ଦେଖା ହେବା ଫଳରେ ଘନିଷ୍ଠତା ବଢ଼େ । 
ଦେଖାହେଲେ ପଚାରି ପକାନ୍ତି, “ଗଲା ଛୁଟିରେ କୋଉ ଗୀକୁ 
ଯାଇଥ୍ଲ ?”? ସେ ଗୀ ଗୀକୁ ଯାଇ ହରିଜଢନମାନଙ୍କ ଭିତରେ ଜାଗରଣ 
ଆଣୁଛନ୍ତି । ଏହି କାମକୁ ବଡ଼ ବଡ଼ ନେତାମାନେ ମନେ ରଖୁଛନ୍ତି । 
ତାଙ୍କୁ ସେକଥା ପଚାରି ବୂଝୁଛନ୍ତି। ଏକଥା ଭାବିଲେ ମୋହନଙ୍କ ମନ 
ଆନନ୍ଦରେ ପୂରିଯାଏ । ଏହି କାମରେ ଅଧ୍‌କ ପରିମାଣରେ ମନ 
ଦେବାକୁ ଉତ୍ସାହ ମିଳେ । 

ସାମାଜିକ ଧକ୍କା 

ସମାଜରେ ନିତିଦିନିଆ କାମରେ ଛୁଆଁ ଅଛୁଆଁ ଭେଦଭାବ ତାଙ୍କ 
ମନକୁ ଘାରୁଥ୍ଲା।। ଏହା ଦୂର କରିବା ପାଇଁ ସେ ଲୋକଙ୍କୁ 
ବୃଝାଉଥ୍ଲେ | ଦିନକର ଗୋଟିଏ ଘଟଣା ପାଇଁ ତାଙ୍କ ମନରେ ଧକ୍କା 
ଲାଗିଲା ! 

ଘଟଣାଟି ଘଟିଲା ୧୯୩୭ ମସିହାର ଧନୁ ସଂକ୍ରାନ୍ତି ଦିନ । 
ମାଆ କାଳୀଙ୍କ ପୂଜା କରୁଥ୍ବାରୁ ସେ ଦିନ ସେ ବ୍ରତ କରିଥ୍ଲେ । 
ସକାଳୁ ଗାଁ ଠାକୁରାଣୀଙ୍କୁ ପୂଜା କଲେ ! ଉପରବେଳା ବ୍ରହ୍ମପୁର କାଳୀ 
ଠାକୁରାଣୀଙ୍କ ମନ୍ଦିରରେ ପୂଜା ଦେବାକୁ ଗଲେ । ମନ୍ଦିର ଭିତରକୁ 
ଯିବା ନିଷେଧ । ବ୍ରାହ୍ମଣଙ୍କୁ ଭୋଗ ପାଇଁ କଦଳୀ ଓ ନଡ଼ିଆ ଦେଇ 
ବାହାରେ ଠିଆ ହୋଇ ରହିଲେ । ସେଦିନ ମନ୍ଦିରରେ ଭାରି ଭିଡ଼ । 
ଘଣ୍ଟାଏ, ଦି' ଘଣ୍ଟା, ତିନିଘଣ୍ଟା ବିତିଗଲା | ପୂଜାରୀ ଫେରିଲେ ନାହିଁ କି 
ଭୋଗ କରି କାହା ହାତରେ ପ୍ରସାଦ ପଠାଇଲେ ନାହିଁ । ଭୋକରେ 
ମୋହନଙ୍କର ପେଟ ତାତିଲାଣି । ଏତିକିବେଳେ ଦଳେ ବେଷ୍ୟା 
ପୂଜାଆାଳୀ ଧରି ମନ୍ଦିର ଭିତରେ ପଶିଲେ । ସେମାନେ ଭିଡ଼ ଭିତରୁ 
ପୂଜା ସାରି ଦଶ ପନ୍ଦର ମିନିଟ ପରେ ଫେରି ଆସିଲେ । 

ମୋହନଙ୍କ ପାଟିରେ କଥା ପଇଟୁ ନ ଥାଏ । ସେ ସେହି ଖୁସି 
ମନରେ ଫେରୁଥ୍ବା ବେଶ୍ୟାଙ୍କ ଆଡ଼େ ଚାହୁଁଥାର୍ତି । ପୁଣି ମନ୍ଦିର ଆଡ଼କୁ 
ଅନାର୍ି । ମନରେ ଭାବୁଥାନ୍ତି, ଆମେ ସବୁ ଅଛୁଆଁ - ନରକ ପୁରୀରେ 
ଜନ୍ତିଛୁ । ହିନ୍ଦୁ ସମାଜରେ ଏ କି ରୀତି ? କେତେଗୁଡ଼ିଏ ସମାଜ ପତିଙ୍କର 
ଏ ମନୋମୂଖୀ କାରବାର ! ଏପରି ଆଉ କେତେ ଦିନ ଚାଲିବ ମାଆ ? 

ତୂ ତ ସବ୍ରରି ମାଆ, ସଭିଙ୍କ ମନକଥା ବୁଝିପାରୁ । ଏ ଅଛବ ପୁଅଟିର 
ମନ କଥା କଣ ବୁଝିପାରୁନୂ ? ହଉ ତୋ ଇଛା ! 


ଏ କଥା ଯେତିକି ଯେତିକି ଭାବିଲେ, ମନରେ ତାଙ୍କର ସେତିକି 
ରାଗ ଆସିଲା । ସାମାଜିକ ନିୟମ ଯୋଗୁଁ ସିନା ମନ୍ଦିରକୁ ପଶୁ ନାହାନ୍ତି, 
କିନ୍ତୁ ଇଛୁ। ହେଉଥାଏ ଏପରି ନିୟମଭାଇ୍ଗି ମନ୍ଦିରରେ ପଶି ନିଜେ 
ଭୋଗ କରି ଆଣିବାକୁ । ସମାଜ ତାଙ୍କୁ ଅଛୁଆଁ ରଖ୍ଥ୍ବାରୁ ହାତ 
ଗୋଡ଼ ବନ୍ଧା । ମନ କହୁଛି ମନ୍ଦିରକୁ ପଶିଯିବେ । ମାତ୍ର ବିବେକ ଦେଉଛି 
ବାଧା । ଜବରଦସ୍ତି ପଶିଲେ ପଣ୍ଡାମାନେ ବାଡ଼େଇ ବାଡ଼େଇ ଲହୁ 


ଲୁହାଣ କରିଦେବେ । ସବର୍ଣ୍ଣ ଲୋକେ ସେମାନଙ୍କ ସଙ୍ଗେ ମିଶିଯିବେ । 


> aR 


ଏ ପଥରର ଠାକୁରାଣୀ ମୂର୍ଗି କ'ଣ ସେତେବେଳେ ତାଂ ପିଠିରେ 
ପଡ଼ିବେ । ଏହାର ପ୍ରତିକାର କ'ଣ ? କେବଳ ଲୋକମତ ହିଁ ଏଭଳି 
କାମ କରାଇପାରିବ । ଲୋକମତ ହିଁ ସମାଜକୁ ବଦଳାଇବ । 


ମନ ବିଦ୍ରୋହ କଲା । ଘରକୁ ଫେରି ଆସିଲେ । ସେଦିନ ପ୍ରତିଜ୍ଞା 
କଲେ, ହରିଜନମାନେ ମନ୍ଦିର ଭିତରକୂ ଯିବା ଅଧ୍କାର ନ ପାଇବା 
ଯାଏ ସେ ଆଉ କେଉଁ ମନ୍ଦିରକୁ ଯିବେ ନି । ପୂଢା କରିବେନି । ତା 
ବଦଳରେ ବ୍ରାହ୍ମଣ ମନ୍ଦିରର ପ୍ରାର୍ଥନା ସଭାରେ ଯୋଗ ଦେବେ । 


ନିରାଶା ଅନ୍ଧାରେ ଆଲୋକର ରେଖା 


ମୋହନଙ୍କ ମନରେ ଏଭଳି ଆଲୋଡ଼ନ ବେଳେ ତାଙ୍କର ପରିଚୟ 
ହେଲା ମାଷ୍ଟର ସାନ୍ତେୟାଙ୍କ ସହ । ବ୍ରହ୍ମପୂରର ଏକ ଆନ୍ଧ ବ୍ରାହ୍ମଣ 
ଘରେ ୧୮୯୧ରେ ଜନ୍ମି ଥ୍‌ଲେ ସାନ୍ନାୟା ପାନୁଲୁ । ସେତେବେଳେ 
ହରିଜନ ବସ୍ତିରେ ଦୂଇଟି ପ୍ରାଥମିକ ବିଦ୍ୟାଳୟ ସ୍ଥାପିତ ହୋଇଥଲା । 

ମାତ୍ର ସେହି ବିଦ୍ୟାଳୟରେ ପଢ଼ାଇବାକୁ କେହି ସବର୍ଣ୍ଣ ବ୍ୟକ୍ତି ରାଜି 
ହେଉ ନଥୁଲେ । ଶିକ୍ଷା ବିଭାଗରେ କିରାଣୀ ଚାକିରି ଛାଡ଼ି ଆଗେଇ 
ଆସିଥ୍ଲେ ସାନାୟା ସ୍କୁଲ୍‌ରେ ମାଷ୍ଟର ହେବାକୁ । ଜାତିଆଣ ରୋଗର 
ଶିକାର ହେବାକୁ ପଡ଼ିଥ୍‌ଲା ତାଙ୍କୁ । ନିକର କଷ୍ଟ ପାଇଁ ସେ ଦୁଃଖ କରୁ 
ନଥ୍‌ଲେ । ମହାତ୍ମା ଗାନ୍ଧିଙ୍କ ଅସହଯୋଗ ଆନ୍ଦୋଳନରେ ୧୯୨୧ 
ରେ ସେ ଯୋଗ ଦେଲେ । କଂଗ୍ରେସ କାମ କଲେ | ହରିଜନ ସେବାରେ 
ମନ ପ୍ରାଣ ଢାଳିଦେଲେ । କୁସଂସ୍କାର ବିରୋଧରେ ଲଢ଼େଇ କରିବାକୁ 
ଆଗେଇ ଆସିଲେ । ମୋହନଙ୍କ ପରି ଗୋଟିଏ ହରିଜନ ଯୁବକକୁ 
ସାହସ ଓ ଉତ୍ସାହ ଦେବାରେ ଲାଗିଲେ । ମୋହନକୁ ସେ ପୁଅପରି 
ଦେଖ୍ଲେ | ଏତିକିବେଳେ ଆଉ ଜଣେ ମହାପୁରୁଷଙ୍କ ସଙ୍ଗେ ତାଙ୍କର 
ଜଣାଶୁଣା ହେଲା । 

ସେହି ମହାପୂରୁଷ ଥ୍ଲେ ଗରିବର ବନ୍ଧ ଦୀନ ଦୁଃଖୀ ଓ 
ଅବହେଳିତ ଜନତାର ପିତା ସଦୃଶ । ତାଙ୍କ ନାଁ ଠକ୍‌୍କର ବାପା | ସେ 
ରଞ୍ଜନିଅର ଭାବରେ ବିଭିନ୍ନ ଜାଗାରେ କାମ କରିଥଲେ | ୪୫ ବର୍ଷ 
ବୟସରେ ହିନ୍ଦ୍‌ ସେବକ ସଂଘର ଆଜୀବନ ସଭ୍ୟ ହେଲେ । ଦେଶ 
ସେବାକୁ ଜୀବନର ବ୍ରତ କଲେ | ସ୍ଵର୍ଗଚଃ ଗୋପାଳକୃଷ୍ଣ ଗୋଖଲେ 
ଏହି ସେବା ଅନୁଷ୍ଠାନର ପ୍ରତିଷ୍ଠାତା ଥ୍ଲେ ! ତାଙ୍କରି ଆଦର୍ଶକୁ ଗ୍ରହଣ 
କଲେ ଇଞ୍ଜିନିୟର ଅମୃତଲାଲ ବିଠଲଦାସ ଠକ୍କର । ଦେଶବାସୀଙ୍କ 
ବିପଦ କାଳରେ ସେ ସେବା କାର୍ଯ୍ୟ ପାଇଁ ପହଞ୍ଚ ଥ୍‌ଲେ । 

ଆମ ଓଡ଼ିଶା ରାଜ୍ୟରେ ବଢ଼ି ବିପର୍ିର ସୀମା ନ ଥାଏ । 
ଉଚ୍ଚଳମଣି ପଣ୍ଡିତ ଗୋପବନ୍ଧୁ ଦାସ ବଢ଼ିବେଳେ ସେବା କାର୍ଯ୍ୟରେ 

ସବୁବେଳେ ଲାଗିଥାନ୍ତି । ତାଙ୍କରି ଡାକରାରେ ଠକ୍ରବାପା ୧୯୨୦ 
ମସିହାରେ ଆସିଲେ ଓଡ଼ିଶା । ଓଡ଼ିଶା ପ୍ରତି ତାଙ୍କର ସେବା ଓ ସ୍ଵେହ 
ଥୁଲା ଅସୀମ । ଓଡ଼ିଶାରେ ସେବା କରିବା ପାଇଁ ସେ ବିଭିନ ଜାଗାରେ 
ଆଶ୍ରମମାନ ବସାଇ ଥୁଲେ । 

ଗଞ୍ଜାମ ଜିଲ୍ଲାରେ ହରିଜନ ସେବକ ସଂଘ ପ୍ରତିଷ୍ଠା ହେଲା । 
ସେହି ସଂଘର ସଂପାଦକ ହେଲେ ମୋହନ ନାୟକ । ମାତ୍ର ସତର 
ବର୍ଷର ଯୁବକ । ମୁଣ୍ଡରେ କେତେ ବଡ଼ ବୋଝ । ସେବା ପାଇଁ 
ପାରଳାଖେମୁଣ୍ଡି ଗୁନ୍ଧା ଅଞ୍ଚଳକୁ ଆସିଥାନ୍ତି ଠକ୍‌କର ବାପା । ମାଷ୍ଟର 
ସାନ୍ଧୀାୟା ମୋହନକୁ ଆଣି ଠକ୍‌କର ବାପାଙ୍କ ସହିତ ଚିହ୍ନା କରାଇ 
ଦେଲେ ।“ ଏ ପିଲାଟି ଦଳିତ ଜାତିର ମଙ୍ଗଳ ପାଇଁ କାମ କରିବାକୁ 
ଜୀବନ ପଣ କରିଛି । ତାକୁ କଲ୍ୟାଣ କରନ୍ତୁ ।”” ଠକ୍‌କରବାପା 
ମୋହନକୁ କୁଣ୍ଢାଇ ପକାଇଲେ । ମୁଣ୍ଡରେ ହାତଥୋଇ ଆଶୀର୍ବାଦ 
କଲେ, ˆ 'ଭଶୃଵର ତୋତେ ଦୀର୍ଘାୟୁ କରନ୍ତୁ । ଜୀବନସାରା ସମାଜର 
ସେବା କର । 
ସଂଘ ସଂପାଦକ 

ଏକୁଟିଆ ଅବା କେତେ କାମ କରିହେବ ? ମୋହନ 
ହରି ଜନମାନଙ୍କୁ ଏକାଠି କରି ଛୁଆଁଛୁତି ଦୂର କରିବାକୁ ଅଣ୍ଟା ଭିଡ଼ିଲେ । 
ଧାନମେରାସାହିର କେତେକ ଯୁବକଙ୍କୁ ଏକଜୁଟ କରି ଗଢ଼ିଲେ “ବ୍ରହ୍ମପୁର 
ହରିଜନ ସଂଘ” । ୧୯୩୮ ଡିସେମ୍ବର ତା ୧୮ ରିଖରେ । ଏହି 
ସଂଘର ସଂପାଦକ ହୋଇ ସେ ଗୋଟିଏ ଗୋଟିଏ ଜାଗାରେ ସଭାସମିତି 
କଲେ । ତାଙ୍କ ଶଳା ଦାମୋଦର ନାୟକ । ସେ ମୋହନଙ୍କ ବହୁତ 

ସାହାଯ୍ୟ କଲେ । ବ୍ରହ୍ମପୁର ସହରର ବିଭିନ୍ନ ହରିଜନ ବସ୍ତିରେ ସଂଘ 
କାର୍ଯ୍ୟ କଲା | ହରିଜନଙ୍କ ଭିତରେ ସଂସ୍କାରର ବାଟ ଫିଟିଲା । 
ହରିଜନ ପତ୍ରିକା 

ପିଲାଟି ଦିନୁ ମୋହନଙ୍କର ସାହିତ୍ୟ ପ୍ରତି ଆଦର ଥୁଲା | ବିଭିନ୍ନ 
ପତ୍ରପତ୍ରିକାରେ ଅସ୍ତଶ୍ଯୟତା ନିବାରଣ ପାଇଁ ସେ ଲେଖୁଥ୍‌ଲେ । 
ସମାଜସେବା ପାଇଁ ପତ୍ରିକାଟିଏ ବାହାର କରିବା ନିହାତି ଦରକାର 
ବୋଲି ସେ ଭାବିଲେ । ୧୯୩୮ ଅଜ୍ମୋବର ଦୂଇ ତାରିଖ । ଏଦିନ 
ହାତଲେଖା ପାକ୍ଷିକ ପତ୍ରିକାଟିଏ ବାହାର କଲେ । ହରି ଜନମାନଙ୍କ 
ସେବା ପାଇଁ ଏଥ୍‌ରେ ଲେଖା ବାହାରୁ ଥ୍ବାରୁ ତାଂନାଁ ଦିଆଗଲା 
‘ହରିଜନ! । 

ସେ ପ୍ରଥମେ ଏହାକୁ ଆଠ ପୃଷ୍ଠା ଆକାରରେ ବାହାର କରୁଥ୍‌ଲେ । 
କାର୍ବନ୍‌ କପି କରି ଷୋଳ ଖଣ୍ଡ ଲୋଖାଏଁ ପ୍ରତି ସଂଖ୍ୟା ପ୍ରକାଶିତ 
ହେଉଥଲା । ଖଣ୍ଡିଏ କପି ଅଫିସ୍‌ ପାଇଁ ରହେ | ବ୍ରହ୍ମପୁର ମୃଦଙ୍ଗିଆ 
ସାହିର ଶିକ୍ଷକ, କଲିକତା ଆଲାମ ବଜାରର ପ୍ରବାସୀ ହରିଜନ, 
ଖଡ଼ଗପୂର ପତିତପାବନ ସଂଘର ମୁଖ୍‌ଅଆ। ଏବଂ ବୋଇରାଣୀ 
( କବିସୂର୍ଯ୍ୟ ନଗର ), ପିଭଳ ଓ ଇଛାପୁରର ହରିଜନମାନେ ଏହାର 
ଗ୍ରାହକ ଥଲେ । ଇଂରେଜ ସରକାରଙ୍କ ବିନାନୁମତିରେ ପତ୍ରିକା ବାହାର 
କରୂଥ୍ବାରୁ ୧୯୩୯ ଅଗଷ୍ଟ ମାସରେ ତାଙ୍କୁ ଗିରଫ୍‌ କରାଗଲା ! 
ଏଥ୍‌ପାଇଁ ଥ୍ବା ଅଧରିମ୍‌ କାଗଜ, ଦୂଇ ତିନି ଡଜନ କାର୍ବନ, ପେନ୍‌ସିଲ୍‌ 
ଓ ବେଡ଼୍‌ ଜବତ କରାହେଲା । 

ପ୍ରେସ୍‌ ଆଇନ୍‌ ଓ ଭାରତ ରକ୍ଷା ଆଇନର ଧାରା ଲଗାଇ ତାଙ୍କ 

ବିରୁଦ୍ଧରେ ମକଦଦା ଚାଲିଲା । ବ୍ରହ୍ମପୁର ଏସ୍‌.ଡି.ଓ. ଚାରିମାସ ପରେ 
ରାୟ ଦେଲେ |! ପଚିଶ ଟଙ୍କା ଜୋରିମାନା ! ଆଉ ଦେଇ ନ ପାରିଲେ 
୧୪ ଦିନ ଜେଲ୍‌ ଦଣ୍ଡ । 


ମୋହନ ଥୁଲେ ନିର୍ଭୀକ ଓ ସ୍ପଷ୍ଟବାଦୀ । ଜେଲ୍‌ ବରଣ କରିବେ 
ପଛେ ଜୋରିମାନା ଦେବେ ନାହିଁ । ତାଙ୍କୁ ନ ଜଣାଇ ଜେଜେମା” 
ଜୋରିମାନା ଟଙ୍କା ଦାଖଲ କରିଦେଲେ । ସେ ଜେଲ୍‌ରୁ ଫେରି ଏକଥା 
ଜାଣିଲେ । ଜଢେଜେମା”ଙ୍କ ବାରଣ ମାନି ଆଉ ପତ୍ରିକା ବାହାର କଲେ 
ନାହିଁ । ଘରେ ଖଞଶ୍ରିଏ କାର୍ବନ୍‌ କାଗଜର ଟୁକୁରା ଦେଖ୍ଲେ ଜେଜେମା 
ତାକୁ ଚିରି ଲୁଚେଇକରି ଫିଙ୍ଗି ଦିଅନ୍ତି । କାରଣ ଏ କାଗଜ ଘରେ 
ଥୁଲେ ସରକାର ଜେଲ୍‌ ଦେବ । 


ଛାତ୍ର ଜୀବନରେ ଏପରି ଗୋଟାଏ ଅଘଟଣ ଘଟିଲା । ପ୍ରଧାନ 
ଶିକ୍ଷକ ତାଙ୍କୁ ବିଦ୍ୟାଳୟରୁ ବାହାର କରିଦେଲେ । ଭାବିଲେ ଏ ପିଲାର 
ପ୍ରଭାବ ପଡ଼ିଲେ ଅନ୍ୟ ପିଲା ବିଗିଡ଼ି ଯିବେ । 


ମୋହନ ଥୁଲେ ଦୂଃସାହସୀ । ଏଥ୍‌ରେ ସେ ଦବି ଗଲେ ନାହିଁ 
ବରଂ ଅଧ୍କ ଉତ୍ସାହରେ ମାତି ଉଠିଲେ । ତାଙ୍କର ଆନ୍ଦୋଳନ ପଛରେ 
ଭଶ୍ଵରଙ୍କର ଆଶୀର୍ବାଦ ଥ୍ବା ଭଜି ସେ ମନେ କରୁଥ୍ଲେ । 


ଗଞ୍ଜାମ ଜିଲ୍ଲା ଶିକ୍ଷା ଅଫିସର କୃଷ୍ଣଚନ୍ଦ୍ର ମହାନ୍ତି । ମୋହନକୁ 
ଡକାଇ ପଠାଇଲେ । କହିଲେ, ତୁମେ କଂଗ୍ରେସ୍‌ ଦଳ ଛାଡ଼ିଦିଅ । 


ତୁମକୁ ସ୍କୁଲ୍‌ରେ ପୁଣି ପଢ଼ିବାକୁ ଅନୁମତି ମିଳିବ ।”” ମୋହନ ଏଥ୍‌ରେ 
ରାଜି ହେଲେ ନାହିଁ । ତେଣୁ ନବମ ଶ୍ରେଣୀଠାରୁ ପାଠପଢ଼ା ବନ୍ଦ 

ହେଲା । ସେ କଂଗ୍ରେସର ଚାରିଅଣିଆ ସଭ୍ଯ ହେଲେ । କଂଗ୍ରେସ 
କାମ ଓ ସମାଜସେବାରେ ମାତିଲେ । 
ସଂଗ୍ରାମ ଖାଲି ସଂଗ୍ରାମ 

୧୯୩୯ରେ ଦିତୀୟ ବିଶ୍ବଯୁଦ୍ଧ ସରିଲା | ମହାତ୍ମାଗାନ୍ଧି ଦେଖ୍ଲେ 
ବିଟିଶ ସରକାର ଭାରତକୁ ସହଜେ ସ୍ଵାଧୀନତା ଦେବେ ନାହିଁ । ତେଣୁ 
ସେ ସରକାରଙ୍କ ସହିତ ସହଯୋଗ କଲେ ନାହିଁ । ବିଭିନ୍ନ ରାଜ୍ୟରେ 
ଥ୍ବା କଂଗ୍ରେସ ମନ୍ତ୍ରୀମଣ୍ଡଳ ଇସ୍ତଫା ଦେଲେ । ଓଡ଼ିଶାରେ ବି କଂଗ୍ରେସ 
ମନ୍ତ୍ରୀମଣ୍ଡଳ ଇସ୍ତଫା ଦେଇଦେଲେ । 

୧୯୪୦ ମସିହାରେ କର୍ମୀମାନଙ୍କୁ ବ୍ୟକ୍ତିଗତ ସତ୍ୟାଗ୍ରହ ପାଇଁ 
ଗାନିଜୀ ଡାକରା ଦେଲେ ! ଏଥ୍‌ପାଇଁ ଯେଉଁମାନେ ସତ୍ୟାଗ୍ରହୀ ହେଲେ 
ସେମାନଙ୍କୁ ଗାନ୍ଧି ନିଜେ ବାଛିଥ୍‌ଲେ । ମୋହନ ଥୁଲେ ଏମାନଙ୍କ ଭିତରେ 
ଜଣେ | ବ୍ୟକ୍ତିଗତ ସତ୍ୟାଗ୍ରହରେ ଯୋଗଦେଇ ମୋହନ ଜେଲ୍‌ 
ଭୋଗିଲେ । 

୧୯୪୨ ଅଗଷ୍ଟ ୮ ତାରିଖରେ କଂଗ୍ରେସ ଇଂରେଜ ସରକାରଙ୍କୁ 
‘ଭାରତ ଛାଡ଼” ପାଇଁ ପ୍ରସ୍ତାବ କଲେ । ୯ ତାରିଖ ସକାଳୁ କଂଗ୍ରେସର 
ବଡ଼ ବଡ଼ ନେତାଙ୍କୁ ଗିରଫ୍‌ କରାଗଲା । ସରକାରୀ ଦମନଲୀଳା 
ଚାଲିଲା । ଫଳରେ ଭାରତସାରା ବିଦ୍ରୋହ ନିଆଁ ଜଳି ଉଠିଲା । ଏସବ୍ର 
ଖବର ବ୍ରଲେଟିନ୍‌ରେ ଲୋକଙ୍କ ଭିତରେ ବଣ୍ଟା ହେଲା । ବ୍ରହ୍ମପୁରରେ 
ନିଉଜ୍‌ ବୁଲେଟିନ୍‌ ବାଣ୍ଟିବା ଅପରାଧରେ ମୋହନ ବନ୍ଦୀ ହେଲେ । 
ତାଙ୍କ ବିରୁଦ୍ଧରେ ଥ୍ବା ଅଭିଯୋଗ ପ୍ରମାଣିତ ହୋଇପାରିଲା ନାହିଁ 
ତଥାପି ସେ ଛାଡ଼ ପାଇଲେ ନାହିଁ । ବିଚାରାଧୀନ ବନ୍ଦୀ ହୋଇ ରହିଲେ । 

୧୯୩୦ ମସିହା ଜାନୁଆରି ୨୬ ତାରିଖ ଠାରୁ ସବୁ ବର୍ଷ ସେହି 
ଦିନକୂ ଭାରତୀୟ କଂଗ୍ରେସ ସ୍ଵାଧୀନତା ଦିବସ ରୂପେ ପାଳୁ ଥୁଲେ । 
୧୯୪୩ ଜାନୁଆରି ୨୬ ତାରିଖରେ ବ୍ରହ୍ମପୁର ଜେଲ୍‌ରେ ବନ୍ଦୀମାନେ 
ପତାକା ଉତ୍ତୋଳନ କଲେ । ସେମାନଙ୍କ ଭିତରେ ଥଲେ ନବକୃଷ୍ଣ 
ଚୌଧୁରୀ, ସୁରେନ୍ଦ୍ରନାଥ ଦ୍ଵିବେଦୀ ଓ ଉମା ଚରଣ ପଟ୍ଟନାୟକ ପ୍ରଭୃତି । 
ଏହି ନେତାମାନେ ସେଦିନ ସକାଳ ଆଠଟାବେଳେ ଜେଲ୍‌ ଭିତରେ 
ଖଣ୍ଡେ ବାଉଁଶ ଉପରେ ପିନ୍ଧା ଲୁଗାକୁ ଚିରି ପତାକା କରି ଉତ୍ତୋଳନ 
କଲେ | ‘ବନ୍ଦେ ମାତରଂ” ଓ “ଝ୍ଣ୍ଡା ଉଞ୍ଚା ରହେ ହମାରା” ଗୀତ 
ଗାଇଲେ । ଦିନ ଏଗାରଟା ବେଳକୁ ଜେଲ୍‌ ଭିତରେ ବନ୍ଦୀମାନଙ୍କ 
ଉପରେ ଲାଠି ଚାଳନା ହେଲା । ଜେଲ୍‌ ଡାକ୍ତର ଚିକିତ୍ସା କରିବାକୁ 
ଆସିଥ୍‌ଲେ । କିନୁ ସଂଗ୍ରାମୀମାନେ ଚିକିସ୍ତିତ ହେବେ ନାହିଁ କହି ତାଙ୍କୁ 
ଫେରାଇ ଦେଲେ । ମୋହନଙ୍କର ଡାହାଣ ଆଖ୍‌ ଉପରେ ମାଡ଼ ବସି 
ଥୁଲା । ସେ ଭୀଷଣ ଭାବରେ ଆହତ ହୋଇଥ୍‌ଲେ | ତାଙ୍କର ସେ 
ଚ଼ିହ୍ନ ଜୀବନର ଶେଷ ଯାଏ ରହିଥ୍ଲା । ସେ ୧୯୪୫ ମସିହା ମାର୍ଚ୍ଚ 
ମାସ ଯାଏ ଜେଲ୍‌ ଦଣ୍ଡ ଭୋଗିଲେ । କ୍ଷମତା ହସ୍ତାନ୍ତର ପାଇଁ ଇଂରେଜ 
ସରକାର ଓ କଂଗ୍ରେସ ଭିତରେ ବୁଝାମଣା ହେଲା । ପ୍ରଦେଶମାନଙ୍କରେ 
ନିର୍ବାଚନ ହେଲା । ଓଡ଼ିଶାରେ ବିଧାନ ସଭାରେ ୬୦ଟି ଆସନରୁ 
କଂଗ୍ରେସ୍‌ ୪୦ଟି ଆସନ ପାଇଲା | ହରେକୃଷ୍ଣ ମହତାବ ପ୍ରଧାନମନ୍ତ୍ରୀ 
ହେଲେ । 

ଛୁଆଁ ଛୁତି ଉଠାଇବା ଦାବି 


ଗାନିଜୀ ଛୁଆଁଛୁତି ଉଠାଇବା ପାଇଁ ହରିଜନ ଆନ୍ଦୋଳନ ଚଳାଇ 

ଦେଶସାରା ବୂଲିଥ୍‌ଲେ । ମନ୍ଦିର ଓ ସର୍ବସାଧାରଣଙ୍କ ଜାଗାରେ 
ହରିଜନମାନେ ଯେପରି ପଶିପାରିବେ, ଏଥ୍ପାଇଁ ‹ ଅସୃଶ୍ୟତା ନିବାରଣ 
ଆଇନ୍‌’? ପାଶ୍‌ ହେଲା | ଯା' ହେଲେ ବି ଲୋକଙ୍କ ମନରୁ ଏ ଭେଦଭାବ 
ଯାଇ ନ ଥୁଲା । ତେଣୁ ସବର୍ଣ୍ଣ ଲୋକେ ଏଥ୍‌ରେ ବାଧା ଦେଉଥ୍‌ଲେ । 
ମୋହନ ନାୟକ ମହତାବଙ୍କ ଉପରେ ପ୍ରଭାବ ପକାଇ ଏ ଆଇନ 
କରାଇଲେ । ଆଇନ ଅନୁସାରେ ଯେଉଁମାନେ ବାଧା ଦେବେ, 
ସେମାନଙ୍କୁ ପଚାଶଟଙ୍କା ଜୋରିମାନା ହେବ । ଜୋରିମନା ନଦେଲେ 
ଦୂଇ ସପ୍ତାହ ଜେଲ୍‌ । 

ବ୍ରହ୍ଲପୂର ହରିଜନ ସଂଘର ସଭ୍ୟମାନଙ୍କୁ ନେଇ ମୋହନବାବୁ 
ହୋଟେଲ୍‌ରେ ପଶିଲେ । ରେଳ ଷ୍ଟେସନ୍‌ଠାରୁ ବଡ଼ ବଜାର ଯାଏ ସବୁ 
ହୋଟେଲ୍‌ରେ ଦଳ ଦଳ ହରିଜନ ପଶିବାକୁ ଲାଗିଲେ । କେତେକ 
ହୋଟେଲ୍‌ ବନ୍ଦ କଲେ ! ବାରାକ୍ସର ମାଲବାର ହୋଟେଲ ଓ ବଡ଼ 
ବଜାର, ‘ବୃନ୍ଦାବନ ବିଳାସ ହୋଟେଲ” ମାଲିକ ବାଧା ଦେଲେ । 
ସେମାନଙ୍କ ବିରୁଦ୍ଧରେ ମକଦ୍ଦମା ହେଲା । ହରିଜନମାନେ ଚାନ୍ଦା କରି 
ମକଦ୍ଦମା ଚଳାଇଲେ । ତିନିମାସ କାଳ ବିଚାର ଚାଲିଲା । ଶେଷକୁ 
ଦୁଇ ହୋଟେଲ ମାଲିକଙ୍କୁ ଜୋରିମାନା ହେଲା । ଏହି ବିଜୟ 
ହରିଜନମାନଙ୍କର ଜନ୍ମଗତ ଅଧ୍‌କାରକୁ ସାବ୍ୟସ୍ତ କଲା । 

କୂଳପ୍ରଥା ଅନୁସାରେ ବିବାହ, ଶୁଵି, ଆଦି ଭୋଜିରେ ମଦ 
ପିଇବାକୁ ଦିଆଯାଉଥ୍‌ଲା | ଏସବୁ କୁସଂସ୍ବାର ଦୂର କରିବା ପାଇଁ ସେ 
ଆନ୍ଦୋଳନ କଲେ | ହାଡ଼ିକୁଳର ଯୁବକମାନଙ୍କୁ ନେଇ ତାଲୁକ କମିଟି 

ଗଢ଼ିଲେ । କମିଟି ସଭ୍ୟମାନଙ୍କ ପ୍ରଭାବରେ ଭୋଜିରେ ନିଶା ଦ୍ରବ୍ଯ 
ଖାଇବା ବନ୍ଦ ହେଲା । 
ଜନତାର ପ୍ରତିନିଧ୍‌ 

ଶ୍ରୀଯୁକ୍ତ ମହତାବ କେନ୍ଦ୍ର ମନ୍ତ୍ରୀମଣ୍ଡଳରେ ୧୯୫୦ରେ ଯୋଗ 
ଦେଲେ । ଶ୍ରୀ ନବକୃଷ୍ଣ ଚୌଧୂରୀ ମୁଖ୍ୟମନ୍ତ୍ରୀ ହେଲେ । ୧୯୫୧ରେ 
ନିର୍ବାଚନ ହେଲା । ମୋହନବାବ୍ର ବ୍ରହ୍ମପୁର ନିର୍ବାଚନ ମଣ୍ଡଳୀରୁ କଂଗ୍ରେସ୍‌ 
ସଭ୍ୟ ଭାବେ ନିର୍ବାଚିତ ହେଲେ । ୧୯୪୫ରେ ଜିଲା ବୋର୍ଡ଼ ସଭ୍ୟ 
ନିର୍ବାଚିତ ହୋଇ ସେ ଆଗରୁ ଲୋକପ୍ରିୟ ହୋଇଥ୍‌ଲେ । ୧୯୫୭ 
ମସିହରେ ଭାରତର ଲୋକସଭା ନିର୍ବାଚନରେ ସେ ଜିଣିଲେ । 
୧୯୬୨ ନିର୍ବାଚନରେ ଭଞ୍ଜନଗର ସଂରକ୍ଷିତ ଆସନରେ କଂଗ୍ରେସ 
ପ୍ରାର୍ଥୀ ଭାବରେ ଜୟଲାଭ କରି ସେ ଲୋକସଭାକୁ ଯାଇଥ୍‌ଲେ । 

୧୯୬୭ରେ ଓଡ଼ିଶା ବିଧାନସଭା ନିର୍ବାଚନ ହେଲା । ସେ 
କଂଗ୍ରେସ ଦଳରୁ ଗୋପାଳପୁର ନିର୍ବାଚନ ମଣ୍ଡଳୀରେ ପ୍ରାର୍ଥୀ ହୋଇ 
ଜିତିଲେ । 

୧୯୬୭ରୁ ୧୯୭୨ ମସିହା ଯାଏ ଓଡ଼ିଶାରେ ଜନକଂଗ୍ରେସ ଓ 
ସ୍ଵତନ୍ତ୍ର ଦଳ ମିଶି ସରକାର ଗଢ଼ିଲେ । ଏହି ସମୟରେ କେତେକ 
କଂଗ୍ରେସ ନେତା କଂଗ୍ରେସ ଛାଡ଼ି ଜନ କଂଗ୍ରେସ ଦଳ ଗଢ଼ିଲେ । ହେଲେ 
ମୋହନବାବୁ ସେହି କଂଗ୍ରେସ ଦଳରେ ରହିଥ୍‌ଲେ । 
କ୍ଷମତାରେ ମୋ” ନାହିଁ ଲୋଭ 

୧୯୭୩ ମସିହାରେ ଶ୍ରୀମତୀ ନନ୍ଦିନୀ ଶତପଥ୍‌ ମୁଖ୍ଯମନ୍ତ୍ରୀ 
ହେଲେ । ସେତେବେଳେ ମୋହଙନଙ୍କୁ ରାଷ୍ଟ୍ର ମନ୍ତ୍ରୀ ହେବାକୁ ଅନୁରୋଧ 

କରାଗଲା । କିନ୍ତୁ ସେ ଦେଶ ସେବାକୁ ଗୁରୁତ୍ଵ ଦେଲେ । ସେ ଉତ୍କଳ 
ପ୍ରାଦେଶିକ କଂଗ୍ରେସ ସଭାପତି ଥୁଲେ । ରାଷ୍ଟ୍ର ମନ୍ତ୍ରୀ ପଦକୁ ମର୍ଯ୍ୟାଦା 
ସୂଚକ ବୋଲି ମନେ କଲେ ନାହିଁ । ତାଙ୍କ ପରି ପୂରୁଣା କର୍ମୀଙ୍କୁ ଏଡ଼ି 
ନୂଆ ଯୁବକମାନଙ୍କୁ ମନ୍ତ୍ରୀ କରାଗଲା । ଏଥ୍ପାଇଁ ସେ କାହା ଆଗରେ 
ଆପରଭି କରି ନ ଥଲେ | ମାତ୍ର ଆଠ ମାସ ଶାସନ ଗାଦିରେ ରହିବା 
ପରେ ଏ ମନ୍ତ୍ରୀମଣ୍ଡଳ ଭାଙ୍ଗିଗଲା । ଓଡ଼ିଶାରେ ରାଷ୍ଟ୍ରପତି ଶାସନ 
ଜାରିହେଲା । 
ମନ୍ତ୍ରୀ ହେଲେ 

୧୯୭୪ ଫେବୃଆରୀ ମାସରେ ମଧ୍ଯବର୍ରୀକାଳୀନ ନିର୍ବାଚନ 
ହେଲା । ଶ୍ରୀମତୀ ନନ୍ଦିନୀ ଶତପଥୀ ମୁଖ୍ୟମନ୍ତ୍ରୀ ହେଲେ । ସେଥର 
ମଧ୍ଯ ମୋହନବାବୂ ଡ଼ୁରା (ଗୋପାଳପୁର ) ନିର୍ବାଚନ ମଣ୍ଡଳୀରୁ 
ବିଧାନସଭାକୁ ନିର୍ବାଚିତ ହେଲେ । ଚାଙ୍କୁ ନିର୍ବାଚନ ମଣ୍ଡଳୀର କର୍ମୀମାନେ 
ବାଧ୍ୟ କରିବାରୁ ସେ ସେହି ପଦ ଗ୍ରହଣ କଲେ । ଅଛ୍ଥ ଦିନ ପରେ 
କାବିନେଟ୍‌ ମନ୍ତ୍ରୀ ହୋଇ ଗ୍ରାମଗୋଷ୍ଠୀ ଉନ୍ନୟନ, ପଞ୍ଚାୟତି ରାଜ ଓ 
ସମାଜ କଲ୍ୟାଣ ବିଭାଗର ଦାୟିତ୍ଵ ନେଲେ । ୧୯୭୬ ଡିସେମ୍ବର 
୧୬ ତାରିଖରେ ନନ୍ଦିନୀ ଦେବୀ ଇସ୍ତଫା ଦେଲେ । ୨୯ ତାରିଖରେ 
ବିନାୟକ ଆଚାର୍ଯ୍ୟ ମୁଖ୍ୟମନ୍ତ୍ରୀ ହେଲେ । ମୋହନବାବୁ ମଧ୍ଯ ମନ୍ତ୍ରୀ 
ହୋଇ ପୂର୍ବ ଦାୟିତ୍ଵ ଚୁଲାଇଲେ । 

ମନ୍ତ୍ରୀ ହେଲେ ସୁଦ୍ଧା ମୋହନବାବ୍ର ସବୁବେଳେ ଗାନ୍ଧିଜୀଙ୍କ ଆଦର୍ଶ 
ଅନୁସରଣ କରୁଥ୍‌ଲେ ! ତାଙ୍କ ମନରେ ଅହଂଙ୍କାର ନ ଥୁଲା । 
ନିଃସ୍ଵାର୍ଥପର ଭାବରେ ସବୁବେଳେ କାମ କରୁଥ୍ଲେ । ଆମେରିକାରୁ 

ଶିଶୁ ଖାଦ୍ଯ କଲିକତାବାଟେ ଆସିଥ୍‌ଲା । ତାହା ଶାଲିମାର କମ୍ପାନୀ 
ଜରିଆରେ ଓଡ଼ିଶାରେ ବଣ୍ଟା ହେଉଥ୍‌ଲା । ଏଥ୍‌ପାଇଁ ଅଧ୍କା ଖର୍ଚ୍ଚ 
ହେଉଥଲା । ମୋହନବାବୁଙ୍କ ଯନ୍‌ରେ ସିଧାସଳଖ ପାରାଦ୍ଧୀପ ବନ୍ଦର 
ଦେଇ ଶିଶୁ ଖାଦ୍ଯ ଆସିଲା । ସେ ପଞ୍ଚାୟତରାଜ ମନ୍ତ୍ରୀ ଭାବରେ 
ଆଇନରେ ସଂଶୋଧନ କଲେ । ପଞ୍ଚାୟତର ଓ୍ୟାଡ଼୍‌ ମାନଙ୍କରେ ହରିଜନ 
ଓ ଆଦିବାସୀମାନଙ୍କ ପାଇଁ ଜାଗା ସଂରକ୍ଷଣ କଲେ । 

୧୯୭୭ ମାର୍ଚ ମାସରେ ଲୋକସଭା ନିର୍ବାଚନ ହେଲା । ଏଥ୍‌ରେ 
କଂଗ୍ରେସ ଦଳ ହାରିଲେ ¦! ମୋରାର୍ଜୀ ଦେଶାଇ ପ୍ରଧାନମନ୍ତ୍ରୀ ହେଲେ । 
ଓଡ଼ିଶାରୁ କଂଗ୍ରେସ୍‌ ସରକାର ଇସ୍ତଫା ଦେଲେ । ମନ୍ତ୍ରୀମଣ୍ଡଳ ଭାଙ୍ଗିବାର 
ଦ୍ରଇଦିନ ପରେ ବ୍ରହ୍ମପୁର ଫେରିଲେ ମୋହନବାବୂୁ । ମଇ ୩୦ 
ତାରିଖ ଦିନ ସାମ୍ବାଦିକ ସମ୍ମିଳିନୀରେ ନିର୍ବାଚନ ରାଜନୀତି ଆଉ କରିବେ 
ନାହିଁ ବୋଲି ଘୋଷଣା କଲେ । କହିଲେ, ଏଣିକି ସେ ହରିଜନ, 
ଆଦିବାସୀ ଓ ଅନାଥ ଶିଶୁଙ୍କ କଲ୍ୟାଣ ପାଇଁ ସମୟ ଦେବେ । 
ମେହେନ୍ତରଙ୍କ ଉନ୍ନତି 

ସହରମାନଙ୍କରେ ମେହେନ୍ତର ଓ ମେହେନ୍ତରାଣୀମାନେ ମଇଳା 
ଝାଡ଼ିବା ଓ ମଳ ବୋହିବା କାମ କରନ୍ତି । ମୋହନ ନିଜେ ଝାଡ଼ୂଦାର 
କାମ ଠାରୁ ଆରମ୍ଭ କରି ମନ୍ତ୍ରୀ ପଦବୀରେ କାର୍ଯ୍ୟ କରିଥ୍‌ଲେ । ସେ 
ନିଜେ ଅଙ୍ଗ ଲିଭେଇଥ୍‌ବା ଅସୁବିଧା ଦୂର କରିବା ପାଇଁ ଚେଷ୍ଟା କଲେ । 
ବିଧାନସଭା ଓ ଲୋକସଭାରେ ସଭ୍ଯ ଥ୍ବାବେଳେ ଏ ବିଷୟରେ 
ଦାବି କରିଥ୍ଲେ । ଫଳରେ କେନ୍ଦ୍ର ସରକାର ପ୍ରଫେସର ମାଇକାନୀ 
କମିଟି ଗଠନ କରି ଅନୁସନ୍ଧାନ କଲେ । ମୋହନବାବୂର ଏହି କମିଟି 
ସହ ଭାରତ ସାରା ବୂଲି ରିପୋର୍ଟ ଦେବାରେ ସାହାଯ୍ୟ କଲେ । 

ମୋହନଙ୍କ ଧାର୍ମିକ ଭାବନା 

୧୯୫୭ ମସିହାରେ ସେ ଦିଲ୍ଲୀରେ ଥୁଲେ । ଏତିକିବେଳେ 
ବିଂଝାରପୁରର ଲକ୍ଷ୍ମୀନାରାୟଣ ଶାସ୍ତ୍ୀଙ୍କ ସଙ୍ଗେ ତାଙ୍କର ଭେଟ ହେଲା ! 
ସେ ଥଲେ ଦିଲ୍ୀ ହାୟର ସେକେଣ୍ଡାରୀ ସ୍କୁଲର ହିନ୍ଦୀ ଓ ସଂସ୍କୃତ 
ଶିକ୍ଷକ । ସେ ଦୁହେଁ ଏକାଠି ଦଶବର୍ଷ କାଳ ଗୋଟିଏ ଘରେ ରହିଥୁଲେ । 
ଚାଙ୍କ ଠାରୁ ଯଜ୍ଞ କରିବା ପ୍ରଣାଳୀ ଓ ଧର୍ମ ବିଷୟରେ ସେ ଶିକ୍ଷା 
ପାଇଲେ । 

ଦିଲ୍ୟରେ ଥ୍ବାବେଳେ ମୋହନ ଗଷିକେଶ ଯାଇ ସ୍ଵାମୀ 
ଶିବାନନ୍ଦଙ୍କ ଶିଷ୍ୟ ହୋଇଥ୍‌ଲେ । ଦିବ୍ୟଜୀବନ ସଂଘର ସଭ୍ୟ ଭାବରେ 
ଧାର୍ମିକ ଜୀବନ କଟାଉଥ୍‌ଲେ । 


ଅନାଥଙ୍କ ଥଇଥାନ 

ମୋହନ ଅନାଥ ଶିଶୂମାନଙ୍କୁ ମଣିଷ କରିବା ପାଇଁ ଚ୍ରେଷ୍ଟା 
କଲେ । ପଦ୍ଧଶ୍ରୀ ଲକ୍ଷ୍ମୀ ନାରାୟଣ ସାହୁ, ପଶ୍ଡିତ କୃପାସିନ୍ଧୁ ହୋତା ଓ 
ସମାଜ ସଂପାଦକ ଡକ୍ୂର ରାଧାନାଥଙ୍କ ସହିତ ମିଶି ସେ ଅନାଥ 
ଶିଶୁଙ୍କ ଉନ୍ନତି ପାଇଁ କାମ କଲେ ! “ଉଜ୍ଳଳ କେନ୍ଦ୍ରୀୟ ବାଳ ସେବା 
ସଂଘ”? ଗଠିତ ହେଲା | ଡକକର ରଥ ହେଲେ ସଭାପତି । ମୋହନବାବର 
ଥୁଲେ ତା'ର ଉପସଭାପତି । 
ଠକ୍କର ବାପା ଆଶ୍ରମ 


ବ୍ରହ୍ମପୁର ସହରଠାରୁ ଅଳ୍ପଛଦୂର ନିମଖଶ୍ତି ଗୀ । ଏଠାରେ 
ମୋହନବାବୁ ଅନାଥାଶ୍ରମ”ଟିଏ କରିଥ୍‌ଲେ ୧୯୫୨ ମସିହାରେ । ଏ 

ଜମି ଖଣ୍ଡିକ ତାଙ୍କ ଜେଜେମା ନିଜ ରୋଜଗାରରେ ୧୯୩୨ ମସିହାରୁ 
କିଣିଥ୍ଲେ । ଏ ଆଶ୍ରମ କରିବାପାଇଁ ସମାଜସେବୀ କୃପାସିନ୍ଧୁ ପଣ୍ଡା ଓ 
ବ୍ରାହ୍ମଣ ସମାଜର ଉଦ୍ଧବଚରଣ ତାଙ୍କୁ ଉତ୍ସାହିତ କରିଥ୍‌ଲେ | 

ଧାନମେରା ସାହିରେ ଆଠ ଜଣ ହରିଜନ ଛାତ୍ରଙ୍କୁ ନେଇ 
୧୯୪୫ ମସିହାରେ ମୋହନ ଗୋଟିଏ ଛାତ୍ରାବାସ କରିଥ୍‌ଲେ । 
ସେତେବେଳେ ସରକାରୀ ସାହାଯ୍ୟ ବ୍ୟବସ୍ଥା ନ ଥୁଲା । ହରିଜନ 
ସଂଘର ସଭ୍ୟମାନେ ସଂକୀର୍ଭନ କରି ଦ୍ଵାର ଦ୍ଵାର ବୂଲି ଚାନ୍ଦା ସଂଗ୍ରହ 
କରି ଏହାକୁ ଚୃଳାଉଥ୍‌ଲେ । 

ନିମଖଣ୍ଡି ଆଶ୍ରମରେ ପ୍ରାୟ ୨୫୦ ସରିକି ଅନାଥ ହରିଜନ ଓ 
ଆଦିବାସୀ ପିଲା ରହି ପାଠ ପଢ଼ିଲେ । ଏଠାରୁ ଯାଇ କଲେଜରେ 
ପାଠ ପଢ଼ିବା ପିଲାଙ୍କ ପାଇଁ ବ୍ରହ୍ମପୁରରେ ‘ସେବକ ଭବନଂ ନାମରେ 
ସେ ଆଉ ଗୋଟିଏ ଆଶ୍ରମ ଖୋଲିଲେ । ଏହି ଆଶ୍ରମକୁ ପ୍ରଥମେ 
ହରିଜନ ସେବାଶ୍ରମ ନାମ ଦେଇଥ୍‌ଲେ । ପରେ ““ଠକ୍କର ବାପା 
ଆଶ୍ରମ”? ବୋଲି ନାଁ ଦେଲେ । ସେ ନିଜ ଜମିରେ ଆଶ୍ରମଟିଏ କରି 
ଯାଇଛି । ହେଲେ ନିଜ ପରିବାର ପାଇଁ କିଛି କରିନାହାନ୍ତି । ବିଧାନସଭା 
ଓ ଲୋକସଭା ସଭ୍ୟଭାବେ ସେ ଯେତେ ଟଙ୍କା ପାଉଥ୍ଲେ ସେଥ୍‌ରେ 
ନିଜେ ସରଳଭାବେ ଚୃଳୁଥ୍‌ଲେ ! ବଳକା ଟଙ୍କା ଏଇ ଆଶ୍ରମକୁ ଦେଇ 
ଦେଉଥ୍‌ଲେ । ଆଶ୍ରମର ପରିଚାଳନା ଭାର ଗୋଟିଏ କମିଟି କରି 
ତା'ରି ହାତରେ ସମର୍ପି ଦେଇଥ୍‌ଲେ । 

ଏହି ଆଶ୍ରମରେ ଦୂଇଟି ଛାତ୍ରବାସ ଓ ଗୋଟିଏ ଛାତ୍ରୀନିବାସ 
ଅଛି । ସେ ଏହି ଆଶ୍ରମର ପିଲାଙ୍କ ଶିକ୍ଷା ପାଇଁ ଛତା ତିଆରି, କାଠ 
କାମ, ସିଲେଇ ଶିକ୍ଷା, ତେଲ ଘଣା ଓ ଛାପାଖାନା ଆଦି କରିଥ୍ଲେ | 

ଏଠାରେ ହୋମିଓପାଥ୍‌ ଡାକ୍ତରଖାନାଟିଏ ବି ଚାଲେ । ଗୀତାଭବନ, 
ଯଜ୍ଞ ମନ୍ଦିର, ବଗିଚା, ଅତିଥ୍ଶାଳା ଓ ପଣ୍ଡିତ କୃପାସିନ୍ଧୁ ହୋତାଙ୍କ 
ସ୍ପତିପୀଠ ମଧ୍ଯ ଏଠି ତିଆରି ହୋଇଛି । 

ବ୍ରହ୍ମପୁର ଜେଲ୍‌ରେ ମୋହନବାବୁ ଆଚାର୍ଯ୍ୟ ହରିହର ଓ ପଶ୍ଡିତ 
କୃପାସିନ୍ଧୁ ହେତାଙ୍କ ସଙ୍ଗେ ଏକାଠି ଥୁଲେ | ପଶ୍ଡିଚ ହୋତା ତାଙ୍କୁ ଧର୍ମ 
ପୂତ୍ର କରିଥ୍‌ଲେ ।! ସେ ନିଜର ମୃତ୍ୟୁ ପରେ ମୋହନ ତାଙ୍କୁ ମୁଖାଗ୍ନି 
ଦେବାକୁ ଇଚ୍ଛା କରିଥ୍ଲେ । ୧୯୭୫ ଜୁଲାଇ ୨୬ ଚାରିଖରେ ପଣ୍ଡିତ 
ହୋଚାଙ୍କ ମୃତ୍ୟୁ ହେଲା । ମୋହନ ତାଙ୍କର ଅସ୍ଥି ଆଣି ଆଶ୍ରମରେ 
ସ୍କୃତିପୀଠ କରିଥୂଲେ । 
“ସେବକ” ପତ୍ରିକା 

ସରକାରଙ୍କ ଦମନନୀତି ଯୋଗୁଁ ହାତଲେଖା “ହରିଜନ”! ପତ୍ରିକା 
ବନ୍ଦ ହୋଇଯାଇଥ୍‌ଲା | ଘରେ ୧୯୪୮ରୁ ‘ସେବକ” ନାମରେ ଏହା 
ପାକ୍ଷିକ ହୋଇ ବାହାରିଲା । ୧୯୫୭ ଠାରୁ ଲୋକସଭା ସଭ୍ଯ 
ହୋଇ ସେ ଦିଲ୍ଲୀରେ ରହିଲେ । “ସେବକ” ପ୍ରତିମାସରେ ବାହାରିଲା । 
୧୯୬୪ରେ ଏହାକୁ ଛପାଇବା ପାଇଁ ସେ ଆଶ୍ରମରେ ପ୍ରେସ୍‌ଟିଏ 
କଲେ । 

ଅସ୍ପୃଶ୍ୟତା ନିବାରଣ ଓ ଗାନ୍ଧିଜୀଙ୍କ ରାମରାଜ୍ୟ କଛ୍ଥନା ଉପରେ 
‘ସେବକରେ ଲେଖାମାନ ବାହାରୁ ଥ୍ଲା । ୧୯୭୭ରେ ଏହାର ପଚିଶ 
ବର୍ଷ ପୂର୍ଣ୍ଣ ହେଲା । ସେହି ଉତ୍ସବରେ ଓଡ଼ିଶାର ରାଜ୍ୟପାଳ ଭଗବତ 
ଦୟାଇ ଶର୍ମା ସଭାପତି ହୋଇଥ୍‌ଲେ । 
ସର୍ବଭାରତୀୟ ସହ୍ମାନ 

ମୋହନଙ୍କ ସେବା କାର୍ଯ୍ୟରେ ଖୁସି ହୋଇ ପଦ୍ଧଶ୍ରୀ ଲକ୍ଷ୍ମୀନାରାୟଣ 

ସାହୁ କହିଥ୍‌ଲେ, “ମୋର ପଦୃଶ୍ରୀ ଉପାଧ୍‌ ଯଦି ଅନ୍ଯକୁ ଦେବା 
ପାଇଁ ଥାନ୍ତା, ତେବେ ତୂମ ସେବା ପାଇଁ ମୁଁ ତାକୁ ନିଜ ଇଚ୍ଛାରେ 
ଦେଇ ଦିଅନ୍ତି ।”” ତାଙ୍କ ଆଶା ପୂରଣ ହେଲା । ୧୯୬୯ ଜାନୁଆରୀ 
୨୬ ତାରିଖରେ ଭାରତର ରାଷ୍ଟ୍ରପତି ମୋହନବାବୁଙ୍କ ସମାଜସେବା 
ପାଇଁ ‘ପଦୃଶ୍ରୀ? ଉପାଧ୍‌ ପ୍ରଦାନ କଲେ । 


ସାହିତ୍ୟ ସେବା 


କେଲ୍‌ରେ ଥ୍ବାବେଳେ ମୋହନବାବୁ ଅସ୍କୃଶ୍ୟତା ନିବାରଣ ପାଇଁ 
“କଳଙ୍କ ମୋଚନଂ ନାମରେ ଖଣ୍ମିଏ ବହି ଲେଖ୍ଥ୍ଲେ । ୧୯୪୬ରେ 
ତାହା ଗୋପବନ୍ଧୁ ସାହିତ୍ୟ ମନ୍ଦିରରୁ ପ୍ରକାଶ ପାଇଥ୍‌ଲା । ‘ଅସ୍ପୃଶ୍ୟତା 
ମୋଚନ”, ‘ଜଗବ୍ଧାତ୍ରୀ ଜଣାଣ”, ‘ବନମାଳିଆ ଚୃଉତିଶା” ଓ ଶ୍ରୀ 
ଶ୍ରୀ ଜଗନ୍ନାଥ ମନ୍ଦିର ପ୍ରବେଶ” ଆଦି ବହିମାନ ସେ ଲେଖ୍ଥ୍ଲେ । 
ବିଭିନ୍ନ ଅନୁଷ୍ଠାନ ସହ ସଂପର୍କ 


ସେ “ସର୍ବଭାରତୀୟ ହରିଜନ ସେବକ ସଂଘ” ' ଓଡ଼ିଶା ଶାଖାର 
ସଭାପତି ଓ ˆ 'ଉଚଚଳ କେନ୍ଦ୍ରୀୟ ବାଳସେବା ସଂଘ” 'ର ଉପସଭାପତି 
ଥ୍ଲେ । ଓଡ଼ିଶା ଦଳିତ ଜାତିସଂଘ ପ୍ରାଦେଶିକ କମିଟିର କାର୍ଯ୍ୟକାରୀ 
ସଭ୍ୟ ଓ ଗଞ୍ଜାମ ଜିଲ୍ଲା ସଭାପତି ହୋଇଥ୍‌ଲେ । ଆକାଶବାଣୀର 
କାର୍ଯ୍ୟକ୍ରମ ଉପଦେଷ୍ଟା କମିଟି ସଭ୍ଯ, ଓଡ଼ିଶା ହାଇକୋର୍ଟ ଆଇନ 
ପରାମର୍ଶଦାତା କମିଟିର ସଭ୍ୟ ମଧ୍ଯ ସେ ଥୁଲେ । ଓଡ଼ିଶା ସ୍ଵାଧୀନତା 
ସଂଗ୍ରାମୀମାନଙ୍କ ପେନ୍‌ସନ୍‌ କମିଟିର ସଭ୍ଯ ଓ ଯାଞ୍ଚ କମିଟିର 
ଚେୟାରମ୍ୟାନ୍‌ ଥ୍‌ଲେ । ଗଞ୍ଜାମ ଜିଲ୍ଲାର ଜିଲ୍ଲା ପରିଷଦ ଓ ବ୍ରହ୍ମପୁର 
ମୁନିସିପାଲିଟିର ସଦସ୍ୟଭାବେ ମଧ୍ଯ ସେ କାମ କରିଥଲେ ! 

ଘରୋଇ ଜୀବନ 

ପଦ୍ଧଶ୍ରୀ ମୋହନ ନାୟକ ଧାନମେରା ସାହିର ଘୁଷୁରୀ ପଲ ଓ 
ଅଳିଆ ଆବର୍ଚନା ଭିତରେ ବଢ଼ିଥ୍ଲେ । ସେଇ ସାହିରେ ମଦୁଆମାନଙ୍କ 
ସଂଖ୍ୟା ଥ୍ଲା ବହୁତ । ଏପରି ପରିବେଶରେ ସେ ପଙ୍କରୁ ପଦ୍ମ ପରି 
ଜାତ ହୋଇଥୁଲେ । 

ସେ ସ୍ଵାଧୀନତା ସଂଗ୍ରାମୀ ଦାମୋଦର ନାୟକଙ୍କ ଭଉଣୀ ଚୃନ୍ଦ୍ରମା 
ଓ ପରେ ଜାନକୀଙ୍କ ବିବାହ କରିଥୁଲେ । ତାଙ୍କର ଦୂଇଟି ପୁଅ ନିରଞ୍ଜନ 
ଓ ଦୟାବାନ | ଜ୍ୟୋସ୍ଥା, ଗୀତା ଓ ଆରତୀ ନାମରେ ତାଙ୍କର ତିନୋଟି 
ଝିଅ। 

ମନ୍ତ୍ରୀପଦ ଛାଡ଼ିବା ପରଠାରୁ ଆଶ୍ରମର ¢ ସାଧନା କୁଟୀର” ରେ 
ସେ ରହୁଥ୍ଲେ । ଲୋକଙ୍କ ସେବା କରିବା ତାଙ୍କ ଜୀବନର ବ୍ରତ 
ଥୁଲା । ଏହି ସରଳ ଓ ଅମାୟିକ ଲୋକଟି ପ୍ରତି ସମସ୍ତଙ୍କର ଆଦର 
ରହିଥ୍ଲା । 

ବୃଦ୍ଧାବସ୍ଥାରେ ସେ ଦୂରାରୋଗ୍ୟ କର୍କଟ ରୋଗରେ ପଡ଼ିଲେ । 
ଚିକିତ୍ସା ପାଇଁ ବ୍ରହ୍ମପୁର ଆସିଲେ । ୧୯୮୩ ମସିହା ସେପ୍ଟେମ୍ବର 
୨୭ ତାରିଖରେ | ସେଠାରେ ହିଁ ତାଙ୍କର ମହାପ୍ରୟାଣ ଘଟିଲା । 

ମୋହନଙ୍କ ମାଟିର ଶରୀର ମାଟିରେ ମିଶିଗଲା ସତ କିନ୍ତୁ 
ତାଙ୍କର କାମ ପାଇଁ ସେ ଅମର ରହିଛନ୍ତି । ପାରଳାଖେମୁଣ୍ଡି କଲେଜରେ 
ଆଦିବାସୀ ଓ ହରିଜନ ଛାତ୍ରଙ୍କ ପାଇଁ କରାଯାଇଥ୍‌ବା ଛାତ୍ରାବାସ 


ତାଙ୍କ ନାମରେ ନାମିତ ହୋଇଛି । 
» *# * 

